



Qorti tal-Appell Kriminali

Onor. Imhallef Giovanni M. Grixti LL.M., LL.D.

Seduta tat-18 ta' Jannar, 2016

Appell Nru: 265/2014

Il-Pulizja

Spettur Maria Stella Attard

Vs

Joseph Gatt

Illum

Il-Qorti,

Rat l-akkużi dedotti kontra l-appellant, Joseph Gatt, detentur tal-karta tal-identita' Maltija bin-numru: 258395M quddiem il-Qorti tal-Magistrati (Malta) bħala Qorti ta' Ġudikatura Kriminali talli: 1)Saq vettura numru NOS-200 minghajr ma kien kopert b'polza ta' assigurazzjoni dwar ir-riskji tat-terzi persuni; 2)Saq vettura numru NOS-200 b'tubu tal-ispurgar mhux efficcjenti; 3) Saq vettura numru NOS-200 b'velocita' eccessiva; u 4) Saq vettura numru NOS-200 bil-hgieg tinted /skurat meta kien tpoġġa xi kulur, film, sustanza

jew materjal iehor minghajr il-permess tal-Awtorita' dwar it-Trasport f'Malta. Il-Prosekuzzjoni talbet li jkun skwalifikat mill-licenzji kollha tieghu tas-sewqan ghal-perjodu taz-zmien ta' mhux inqas minn tnax il-xahar.

Rat is-sentenza tal-Qorti tal-Magistrati (Malta) bhala Qorti ta' Ġudikatura Kriminali, mghotija fit-10 ta' Gunju, 2014, fejn il-Qorti, wara li rat l-artikolu 3(1) tal-Kapitolu 104, MVR 106, 110A, 127, LS 65.11, illiberat lill-imputat mit-tielet (3) u r-raba' (4) akkuza, sabithu hati tal-ewwel (1) u t-tieni (2) akkuza u immultatu multa ta' elfejn u erbgħa mitt Ewro (€2400) pagabbli mill-1 ta' Awwissu, 2014 u issospendietlu l-licenzja tas-sewqan għal tlett (3) xhur.

Rat ir-rikors tal-appellant, pprezentat fir-registru ta' din il-Qorti fl-20 ta' Gunju, 2014, li permezz tieghu talab lil din il-Qorti tirriforma s-sentenza appellata billi tikkonfermaha fejn illiberatu mit-tielet (3) u r-raba' (4) imputazzjonijiet, u thassarha u tirrevokaha fejn sabithu hati tal-ewwel (1) u t-tieni (2) imputazzjonijiet u konsegwentement tilliberah minn kull htija u piena.

Fliet l-atti kollha processwali.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Ikkunsidrat:

Illi l-ewwel aggravju tal-appellant huwa rivolt lejn s-sejbien ta' htija dwar l-ewwel akkuza igifieri dik ta' sewqan ta' vettura minghajr polza ta' assikurazzjoni dwar terzi persuni. L-appellant jargumenta illi l-Ewwel Qorti kienet zbaljata fl-apprezzament tal-fatti kif ukoll tal-ligi ghaliex huwa kien debitament assikurat kif tixhed il-polza ta' assikurazzjoni minnu esebita quddiem l-Ewwel Qorti. L-appellant "hassu kostrett" illi jerga jesebixx sia kopja tal-assikurazzjoni Dok. A sia kopja tal-*policy schedule* Dok B u dan

akkluz mar-rikors ta' appell tieghu. Dawn id-dokumenti, Dok A u Dok B, izda qieghdin ikunu sfilzata ghaliex l-appellant ma kellu ebda jedd li , ghaliex "ihossu kostrett" jipprezenta dokumenti f'dan l-istadju, liema procedura mhix permessa mill-ligi hliet, f'kazijiet eccezzjonali u awtorizzat mill-Qorti;

Issa kwantu l-oneru tal-prova tal-ezistenza tal-polza ta' assikurazzjoni ma hemmx dubju li tispetta lill-imputat. U dan ai termini tal-artikolu 3(1A) tal-Kapitolu 104 tal-ligijiet ta' Malta. Issa l-appellant esebixxa kopja ta' polza quddiem l-Ewwel Qorti u din il-Qorti ser tghaddi biex tezamina l-istess. Din il-polza inharget mis-socjeta' Middlesea Insurance plc fit-12 ta' Marzu 2013 u kienet effettiva sal-11 ta' Marzu 2014. L-assikurat huwa certu Joseph Gatt karta tal-identita' numru 0212759 M li allura ma huwiex l-appellant li ghandu karta tal-identita' numru 258395 M izda, u prezumbilment missier l-appellant. Din il-polza tkopri ukoll l-uzu tal-vettura NOS 200 li hija l-istess wahda intercettata mill-pulizija filwaqt li kienet misjuqa mill-appellant. L-polza tindika dawh li huma msejha *Limitations as to use* u f'dan il-kaz huma: *Use for social domestic and pleasure purposes and for your own business. Excluding use for hire or reward or for tuition, racing, pace making, reliability, trial or speed testing or for any purpose in connection with the Motor Trade.* Dik il-parti intestata **Authorised Driver/s Details** imbaghad tindika **biss** *The Policy Holder Only*;

Illi minkejja li l-polza ta' assikurazzjoni tkopri biss lill-persuna li certament mhix l-appellant, l-istess appellant jargumenta li kien debitament assikurat u jaghmel dan ghal zewg ragunijet. L-ewwel argument tieghu hu li l-*policy schedule* fil-pagna 19, igifieri dik sfilzata minn din il-Qorti, tipprovdi dwar dan. Bid-dovut rigward, il-paragrafu citat mill-appellant ma jghidx, wisq anqas, jipprovdi dak pretiz mill-appellant izda jghid biss illi f'kaz li l-assikurazzjoni tkun kostretta taghmel tajjeb ghall-eventwalitajiet hemm

imsemmija skond il-ligi, ikollha dritt li tirkupra dak il-hlas minghand il-persuna li minhabba fiha ikun sar il-hlas. L-appellant imbaghad, in sostenn tat-tieni raguni fl-aggravju tieghu, jaghmel referenza ghal-sentenzi ta' din il-Qorti **Il-Pulizija vs Angelo Scuderi (App Krim 3.11.2005)** u **Il-Pulizija vs Mirko Giannetti (App Krim 22.1.2014)**. B'dan, l-appellant irid issahhah l-argument tieghu illi la darba l-assikurazzjoni hi dejjem marbuta taghmel tajjeb ghal-dejn civili favur terzi skond il-ligi, allura s-sewwieq ta' vettura huwa dejjem assikurat. Issa, traccjat l-insenjament tal-Qrati tul iz-zmienijiet, jidher illi sas-sena 2005, l-Qrati taghna dejjem fehemu dak li fis-semplicita' tieghu jipprovdi l-artikolu 3 tal-Kap 104, igifieri li hadd ma jista' jsuq vettura bil-mutur jekk ma jkunx debitament assikurat biex jaghmel dan. Dik is-sentenza izda tippernja fuq id-doveri tal-kumpaniji tal-assikurazzjoni u bid-dovut rigward, l-obbligi u l-kundizzjonijiet li l-kumpaniji tal-assikurazzjoni jassumu mal-Awtoritajiet kompriz ir-Regolatur, sabiex tinhargilhom u jzommu fis-sehh il-licenzji taghhom bhala assikurazzjoni kompriz l-obbligi taghhom li jiehu sehem *f'pool* bhala *insurers concerned* ma jistghax jitqies li jezonera lill-kull sewwieq mill-obbligi tieghu taht il-Kapitolu 104. Tant hu hekk illi, ghad li s-sentenza fl-ismijiet Scuderi kien font ta' referenza ghal-diversi kawzi anke jekk mhix dejjem segwita, l-Qorti tal-Appell kellha ripensament u fis-sentenza taghha **Il-Pulizija vs Andre Apap tal-4 ta' Frar, 2011** rriteniet illi ma taqbilx mad-distinzjonijiet li saru minn din il-Qorti diversament preseduta fis-sentenzi taghha **Il-Pulizija vs Angelo Scuderi (3.11.2005)**, **Il-Pulizija vs Stefan Apap (26.4.2007)** u **Il-Pulizija vs Charles Galea (7.5.2007)** u ohrajn "*dwar meta tiskatta l-prezunzjoni prevista fis-subartikolu 3(1A) tal-Kap 104. Is-subartikolu 3(1A) tal-Kap 104 huwa car u inekwivoku fil-portata tieghu..*". Din il-Qorti ma tara ebda raguni ghaliex ghandha taghti xi interpretazzjoni diversa ghal-artikolu 3(1) u 3(1A) tal-Kapitolu 104 u ghalhekk tqis illi l-appellant ma kienx debitament assikurat. Ghal dawn il-motivi, l-ewwel aggravju qed ikun michud;

Illi t-tieni aggravju jirrigwarda s-sejbien ta' htija fuq it-tieni imputazzjoni u l-appellant jghid illi l-Ewwel Qorti qatt ma setghet issib htija dwarha ghaliex strahet biss fuq ix-xhieda ta' PC 328 u ma ngiebet ebda prova teknika li t-tubu tal-ispurgar ma kienx wiehed efficcjenti kif allegat. Ezaminati l-atti processwali jemergi illi kien l-istorbju tal-vettura misjuqa mill-appellant u l-ammont ta' duhhan hierieg mit-tubu ta' spurgar li gibed l-attenzjoni ta' PC 328 u li wassal biex isuq warajh u jwaqqfu in rigward. Bhal l-Ewwel Qorti, din il-Qorti ma hemm xejn li ghandu jinduciha milli temmen lill-ufficcjal tal-pulizija jew li jqieghed il-verzjoni tieghu f'dubju. Dan l-aggravju ghalhekk qed ikun michud.

Ghal dawn il-motivi, l-appell qed ikun michud u s-sentenza appellata konfermata fl-intier taghha. L-perjodu ta' skwalifika ta' tlett xhur jibda jiddekorri mil-lum.